

**पलशिका स्त्री.** (तत्.) 1. वृक्ष पर चढ़ने वाली एक लता 2. विदारी कंद।

**पलस पुं.** (तत्.) पनस, कटहल।

**पलस्तर पुं.** (अं.) 1. मिट्टी, चूने, गारे या सिमेंट का लेप करना, दीवार को लीपना 2. दीवारों को, छत को मजबूत तथा समरूप बनाने के लिए रेत-सीमेंट का मोटा लेप **मुहा.** पलस्तर ढीला करना- तंग करना, नसें ढीली कर देना; पलस्तर बिगाड़ना- कष्ट या रोग आदि से जर्जर होना, शिथिल होना।

**पलहना अ.क्रि.** (देश.) प्रफुल्ल या प्रसन्न होना।

**पलहा पुं.** (तद्.) पल्लव, कोमल पत्ते, कोंपल।

**पलांग पुं.** (तत्.) सूँस, शिशुमार।

**पलांडु पुं.** (तत्.) प्याज।

**पला पुं.** (देश.) 1. पल, निमिष 2. (सं. पटल) पल्ला, तराजू का पलड़ा 3. पल्ला, आँचल 4. किनारा, पार्श्व 5. तेल की पली।

**पलाणि पुं.** (देश.) दे. पलान।

**पलाद पुं.** (तत्.) 1. राक्षस 2. वि. मांसाहारी, मांसभक्षी।

**पलादन पुं.** (तत्.) 1. मांसभक्षी 2. राक्षस।

**पलान पुं.** (फा.) 1. घोड़े, टट्टू आदि की पीठ पर कसा या डाला जाने वाला टाट, मोटा कपड़ा 2. जीन, काठी।

**पलानना क्रि.** (देश.) 1. घोड़े आदि की पीठ पर पलान कसना, बाँधना 2. किसी पर चढ़ाई या धावा करने की तैयारी।

**पलाना अ.क्रि.** (देश.) 1. भागना, पलायन करना 2. (स.क्रि.) पलायन कराना, भगाना।

**पलानी स्त्री** (देश.) 1. छप्पर 2. स्त्रियों द्वारा पैर में पंजे के ऊपर पहने जाने वाला पान के आकार का गहना 3. दे. पलान।

**पलान्न पुं.** (तत्.) मांस तथा चावल के मेल से बना भोजन, पुलाव।

**पलाप पुं.** (देश.) 1. हाथी का गंडस्थल, हाथी के कपोल, कनपटी आदि 2. बंधन, पगहा।

**पलायक पुं.** (तत्.) भागने वाला, भगोड़ा।

**पलायन पुं.** (तत्.) भागना, भागने का भाव या भागने की क्रिया।

**पलायनवाद पुं.** (तत्.) जीवन की कठिनाइयों से भागने की प्रवृत्ति, संसार से विरक्त होकर भागने का भाव।

**पलायनवादी वि.** (तत्.) 1. पलायनवाद संबंधी, पलायनवाद का सिद्धांत मानने वाला।

**पलायमान वि.** (तत्.) भागता हुआ, पलायन करता हुआ।

**पलाल पुं.** (तत्.) 1. धान का सूखा डंठल, पयाल 2. किसी पौधे या वनस्पति का सूखा डंठल, तृण, तिनका।

**पलालि (पलाली) स्त्री.** (तत्.) मांस या गोश्त की ढेरी।

**पलाव पुं.** (तत्.) 1. मछली फंसाने वाला कांटा, बंसी 2. पूला नामक वृक्ष जिसके रेशों से रस्सी बनाई जाती है।

**पलाश पुं.** (तत्.) 1. पलास, ढाक, टेसू 2. पत्र, पत्ता 3. पलाश के पुष्प 4. एक पक्षी 5. राक्षस 6. मगध देश 7. परिभाषण 8. कचूर 9. शासन 10. हरा रंग 11. विदारी कंद 12. किसी तेज शस्त्र का फल **वि.** (तत्.) 1. मांसाहारी 2. निर्दय 3. हरित, हरा।

**पलाशक पुं.** (तत्.) 1. पलास का पेड़, पलास का फूल, ढाक, टेसू 2. कपूर 3. लाख, लाक्षा।

**पलाशतरुज पुं.** (तत्.) पलास का कोमल पत्ता, कोंपल।

**पलाशन पुं.** (तत्.) मैना, सारिका।

**पलाशपर्णी स्त्री.** (तत्.) अश्वगंधा, असगंध।

**पलाशपुट पुं.** (तत्.) पलास के पत्तों से बना दोना।